

## विभागीय चौकशीच्या प्रकरणांचा त्वरेने निपटारा

उपाययोजना सुचविण्यासाठी समितीची नियुक्ती

### **महाराष्ट्र शासन**

#### **सामान्य प्रशासन विभाग**

**शासन निर्णय क्रमांक: वशिअ- १३१७/प्र.क्र. ५१ /११**

मंत्रालय, मुंबई ४०० ०३२

दिनांक - २१ जुलै, २०१७

**वाचा** - शासन परिपत्रक, सामान्य प्रशासन विभाग, क्र. प्रविचौ- २००८/प्र.क्र. ११/०८/११-अ,  
दिनांक ७ एप्रिल, २००८

#### **प्रस्तावना:-**

शासकीय कर्मचाऱ्यांविरुद्धच्या शिस्तभंगविषयक कारवाईच्या प्रकरणी महाराष्ट्र नागरी सेवा (शिस्त व अपील) नियम, १९७९ च्या नियम ८ मधील तरतुदीनुसार तपशीलवार चौकशीची कार्यवाही केली जाते. सदर कार्यवाही जास्तीत जास्त सहा महिन्यांत पूर्ण करावी असे संदर्भाधीन आदेशान्वये विहित करण्यात आले आहे. तथापि, बहुसंख्य प्रकरणांत विहित कालमर्यादेत चौकशीची प्रकरणे निकाली निघत नाहीत. काही प्रकरणांत चौकशा दीर्घ काळ चालू राहतात. त्यामुळे संबंधित अधिकारी /कर्मचाऱ्यांविरुद्धच्या दोषारोपांवरील निष्कर्ष मिळवून त्यांना वेळीच शिक्षा करणे शक्य होत नाही. चौकशीची कार्यवाही दीर्घ काळ चालू राहिल्याने संबंधित अधिकारी /कर्मचाऱ्यांची, विशेषतः सेवानिवृत्त अधिकारी /कर्मचाऱ्यांची गैरवाजवी अडचण होते, असे आढळून आले आहे.

विभागीय चौकशांची प्रकरणे निकाली निघण्यास विलंब होत असल्याची लोकलेखा समितीनेही दखल घेतली असून सन २०१५-२०१६ च्या १८ व्या अहवालात सामान्य प्रशासन विभागाने विभागीय चौकशीच्या पद्धतीत सुधारणा करण्यासाठी एक तज्ज्ञ समिती नेमावी, चौकशीच्या पद्धतीत सुधारणा करून डिजिटल पद्धतीचा वापर करून सर्व प्रकरणांची चौकशी सहा महिन्यांत पूर्ण होऊ शकेल व दोषी अधिकाऱ्यांना शिक्षा देता येईल अशी कार्यपद्धती निश्चित करावी अशी शिफारस केली आहे. तसेच पंचायती राज समितीनेही सन २०१५-२०१६ च्या सातव्या अहवालात विभागीय चौकशा लवकरात लवकर पूर्ण करण्याबाबत शिफारस केली आहे.

#### **शासन निर्णय:-**

लोकलेखा समिती व पंचायती राज समितीने केलेल्या शिफारशी विचारात घेऊन शासनाने विभागीय चौकशीच्या प्रकरणांचा त्वरेने निपटारा व्हावा या दृष्टीने उपाययोजना सुचविण्यासाठी समिती नेमण्याचा शासनाने निर्णय घेतला आहे.

२. सदर समितीची रचना पुढीलप्रमाणे असेल:

श्री. बाजीराव जाधव (भा.प्र.से.), सचिव व विशेष चौकशी अधिकारी -२ ----- अध्यक्ष

श्री. व्यंकटेश भट, उप सचिव, गृह विभाग, ----- सदस्य

श्री. ला.ना.बागुल, उप सचिव (सेवानिवृत्त), सामान्य प्रशासन विभाग ----- सदस्य

३. तपशीलवार चौकशीच्या प्रकरणांत कार्यवाही करण्यासाठी नियम/ आदेशान्वये विहित केलेल्या कार्यपद्धतीचे समिती अवलोकन करील व कोणत्या टप्प्यावर विलंब होतो हे शोधून त्यावर उपाययोजना सुचवील. समितीच्या बैठका मंत्रालयात आयोजित करण्यात येतील. समिती एक महिन्यात आपला अहवाल सादर करील.

४. समितीच्या अशासकीय सदस्यास शासन निर्णय, वित्त विभाग, क्र. प्रवास- १०१०/प्र. क्र.२/सेवा-५, दिनांक ३ मार्च, २०१० मधील तरतुदीनुसार प्रवासभत्ता व दैनिकभत्ता अनुज्ञेय राहिल. तसेच शासन निर्णय, वित्त विभाग, क्र. बैठक - २०१२/ प्र.क्र.१/सेवा-५, दिनांक २४ मे, २०१२ मधील तरतुदीनुसार बैठकभत्ता अनुज्ञेय राहिल. याबाबतचा खर्च मंजूर अनुदानामधून भागविण्यात येईल.

हे आदेश वित्त विभागाच्या अनौपचारिक संदर्भ क्र. ७०/१७/सेवा-५, दिनांक ११ जुलै, २०१७ अन्वये प्राप्त सहमतीनुसार निर्गमित करण्यात येत आहेत.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संकेतांक २०१७०७२१११३७३८०७०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(खालिद बी. अरब)

शासनाचे उप सचिव

प्रत,

- १) राज्यपालांचे सचिव,
  - २) अध्यक्ष, महाराष्ट्र विधानसभा यांचे सचिव,
  - ३) सभापती, महाराष्ट्र विधानपरिषद यांचे सचिव,
  - ४) मुख्यमंत्र्यांचे प्रधान सचिव,
  - ५) विरोधी पक्षनेता, महाराष्ट्र विधानसभा,
  - ६) विरोधी पक्षनेता, महाराष्ट्र विधानसभा,
  - ७) मुख्य सचिव,
  - ८) सर्व अपर मुख्य सचिव / प्रधान सचिव / सचिव,
  - ९) सर्व मंत्री आणि राज्यमंत्री यांचे स्वीय सहायक,
  - १०) सर्व विधानसभा व विधानपरिषद सदस्य
  - ११) विधीमंडळ ग्रंथालय,
  - १२) सर्व मंत्रालयीन विभाग,
  - १३) \*प्रधान सचिव, महाराष्ट्र विधानमंडळ सचिवालय, मुंबई,
  - १४) सर्व विभागीय आयुक्त,
  - १५) सर्व जिल्हाधिकारी,
  - १६) सर्व मुख्य कार्यकारी अधिकारी, जिल्हा परिषदा,
  - १७) महालेखापाल-१ (लेखा व अनुज्ञेयता), महाराष्ट्र, मुंबई,
  - १८) महालेखापाल-२ (लेखा व अनुज्ञेयता), महाराष्ट्र, नागपूर,
  - १९) महालेखापाल-१ (लेखापरीक्षा), महाराष्ट्र, मुंबई,
  - २०) महालेखापाल-२ (लेखापरीक्षा), महाराष्ट्र, नागपूर,
  - २१) संचालक, लेखा व कोषागारे, मुंबई,
  - २२) अधिदान व लेखा अधिकारी, मुंबई,
  - २३) निवासी लेखा अधिकारी, मुंबई,
- निवड नस्ती